

Krist-Yenneacho Dusro Aitar (08/12/2024)
XIKXONNACHIE PREXITAYEK BHETTOILOLO AITAR
Vixoi: Vochat, Sorvesporacho Marog Toyar Korat

Gayonank Suchna:

Proves	Sonvsar buddla	G-15
D.T.V.	Amche don hat ubarun	C-01
Krist-Prosad	Amche-modlea konnak	D-01
Xevott	Tarka, ie begin, begin	G-16

Vachpam: (Bar. 5:1-9; Fil.1:4-6.8-11; Lk.3:1-6)

SURVATECHIM UTRAM

Pritichea ixttamno, aiz ami Krist Yenneachea Dusrea satolleant paul ghaltanv. Aicho vixoi amkam Sorvesporacho marog toyar korunk pattoileant hacho ugddas korta. Amchea Bautisma vorvim ami Jezuchea Tripett misanvant vantto ghetanv mhonnttoch amkam dor ekleak Jezuche rupkar zaunk adnea mell'lea. Sorvesporacho marog toyar korunk monachi bodolnni korun bhavarthant thirai sambhallop gorjechem.

Toxench aiz ami Xikxonache Prexitayek Bhettoilolo Aitar pallttanam hea mollar vaur kortolea soglleank, Bhagevont Francis Xaviera porim utranich nhoi punn aple jivitache chalintlean Xubhvortomanache sakxidar zaunk ani Sorvesporacho marog toyar korunk Bapa lagim boll magum-ia.

Dusri Vat Khunnaita bhavart. Abraham- bhavarta vorvim promannikponnan jielo mhonn adlo korar amkam sangta. Toch bhavart provadianim dakhoilo ani aiz xubhvortomanan Bhag. Juanv Bautist Jezuchi vatt toiar korunk amkam apoita. Tor bhavartachim mon'xam mhonn khunnaunk ami advent-achi dusri vat pettoitoleanv.

BHAVARTHIANCHEM MAGNNEM

1. Amchea Povitr Sobhechea fuddareamni, aple jinne-chalintlean aple porjek nomune zaunk, Devachem boll tankam magum-ia.
2. Rajki fuddareamni ontor korinastanam, bhurgeanchea xikxonnam ani vikasa khatir vauronk, Devacho adhar tankam magum-ia.
3. Xikxonnik mollar vaurtolea somestank Dev zannvai favo zaunk magtanam, bhurgeancho fuddar monant dovrn, tannim tankam xikxon diunk ani tanche hokk sambhallunk adhar diunk Devachem boll tankam magum-ia.
4. Ami somestamni Bhagevont Francis Xavierachi dekh gheun amche bore vagnnukentlean, sonvsarant Jezu diunk vauronk amkam Devachi kurpa magum-ia.
5. Aiz misachi mandavoll kortat _____ ani _____ tancher Devan axirvad ghalum. Ani tim aplea borea vaura vorvim aplea kallza- monachi novsorni korun dusreank bhorvaxeachea dhoronan Jezucho marog toyar korunk tankam Bapacho adar magum-ia.

Bhettovni:

Undo, Soro ani Goribank danam:

Krist yenneacho kall amkam sevechim ani udar monxam zaunk ulo korta. Him danam khunnaita amcho vavr, amchem udar monn ani kaim naslolean thaim amcho husko.

Toxench bhavarta udexim ho unddo ani soro, Jezuchea masa rogtan bodoltolo mhonn ami sott mandtanv. Hea bhavarta ani udarponna pasot Bapak dhinvasun him danam iadinakachea hatant ghalum-ia.